

ഭഗവാൻ ധർമ്മം ബോധിപ്പിച്ചുകൊണ്ടേയിരിക്കുന്നു -സ്വാമി സന്ദീപ് ചൈതന്യ

തൊടുപുഴ: അധർമ്മം മനസ്സിലാണു ഉണ്ടാകുന്നതെന്നും ഭഗവാൻ എപ്പോഴും ധർമ്മം ബോധിപ്പിച്ചുകൊണ്ടേയിരിക്കുകയാണെന്ന് സ്വാമി സന്ദീപ് ചൈതന്യ പറഞ്ഞു.

അധർമ്മം ഉണ്ടാകുമ്പോൾ ഭഗവാൻ ഇന്ദ്രിയങ്ങളിലൂടെ കടന്നുവന്ന് ധർമ്മം ബോധിപ്പിക്കും. ധർമ്മം പുനഃസ്ഥാപിക്കാൻ ഭഗവാൻ കുതിരപ്പുറത്തൊന്നുമല്ല എത്തുന്നത്. വിചാരപൂർവ്വമായ തീരുമാനങ്ങൾ ആണ് ഭഗവാന്റെ ഇച്ഛ.

ചതുർഗകാര വിചാരയജ്ഞത്തിന്റെ ഭാഗമായി നാല് ഗകാരങ്ങളിൽ ഒന്നായ 'ഗായത്രി'യെക്കുറിച്ച് പ്രഭാഷണം നടത്തുകയായിരുന്നു അദ്ദേഹം.

നദി ഒഴുകുന്നതുപോലെ യുള്ള മാറ്റം മാത്രമാണ് ജനനവും മരണവും. ജനനം രൂപം സ്വീകരിക്കലും മരണം രൂപം ഉപേക്ഷിക്കലുമാണ്. ഈ



ചതുർഗകാര വിചാരയജ്ഞത്തിന്റെ ഭാഗമായ നദി സന്ദർശനത്തിൽ സ്വാമി സന്ദീപ് ചൈതന്യ വെള്ളിയാഴ്ച ഇടുക്കി ജലാശയത്തിൽ പെരിയാറിനെ വന്ദിക്കുന്നു

പ്രകൃതി തുടർന്നുകൊണ്ടേയിരിക്കുമെന്നും സ്വാമി സന്ദീപ് ചൈതന്യ പറഞ്ഞു. വെള്ളിയാഴ്ച രാവിലെ സ്വാമി സന്ദീപ് ചൈതന്യ തൊടുപുഴ

യാറും ഇടുക്കി ജലാശയവും സന്ദർശിച്ചു. പ്രകൃതിയാണ് ഈശ്വരനെന്നും പ്രകൃതി സംരക്ഷണമാണ് യഥാർത്ഥ ഈശ്വരപൂജ എന്നുമുള്ള സന്ദേ

ശം ഉയർത്തി നടത്തുന്ന യജ്ഞത്തിന്റെ ഭാഗമായിരുന്നു നദി സന്ദർശനം. ചതുർഗകാര വിചാരയജ്ഞം ശനിയാഴ്ച സമാപിക്കും.

ആധ്യാത്മിക പുസ്തകമേള ഇന്ന് സമാപിക്കും

തൊടുപുഴ: മാതൃഭൂമി ബുക്സ് തൊടുപുഴയിലൊരുക്കിയിരിക്കുന്ന ആധ്യാത്മിക പുസ്തകമേള ശനിയാഴ്ച സമാപിക്കും.

സ്വാമി സന്ദീപ് ചൈതന്യയുടെ ചതുർഗകാര വിചാരയജ്ഞം നടക്കുന്ന തൊടുപുഴ ഇ.എ.പി. ഹാൾ അങ്കണത്തിലാണ് മാതൃഭൂമി ബുക്സ് ആധ്യാത്മിക പുസ്തകമേള ഒരുക്കിയിരിക്കുന്നത്. 3000 തലക്കെട്ടുകളിലുള്ള പുസ്തകങ്ങൾ മേളയിൽ ലഭിക്കും. ശനിയാഴ്ച രാത്രി 8ന് മേള സമാപിക്കും.